

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 23)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 23)

dakṣacaritaṃ, citraketūpākhyānaṃ,
vṛtravadhavarṇanaṃ marudutpattivarṇanaṃ ca
prācetasastu bhagavannaparo hi dakṣa-
stvatsevanaṃ vyadhita sargavivṛddhikāmaḥ |
āvīrbabhūvitha tadā lasadaṣṭabāhu-
stasmai varaṃ daditha tāṃ ca vadhūmasiknīm || 1 ||

tasyātmajāstvayutamīśa punassahasraṃ
śrīnāradasya vacasā tava mārgamāpuḥ |
naikatravāsamṛṣaye sa mumoca śāpaṃ
bhaktottamastvṛṣīranugrahameva mene || 2 ||

ṣaṣṭyā tato duhitṛbhiḥ sṛjataḥ kulaughān
dauhitrasūnuratha tasya sa viśvarūpaḥ |
tvatstotravarmitamajāpayadindramājau
deva tvadīyamahimā khalu sarvajaitraḥ || 3 ||

prākśūrasenaviṣaye kila citraketuḥ
putrāgrahī nṛpatiraṅgirasah prabhāvāt |
labdhvaikaputramatha tatra hate sapatnī-
saṅghairamuhyadavaśastava māyayāsau || 4 ||

taṃ nāradaṣṭu samamaṅgirasā dayāluḥ
samprāpya tāvadupadarśya sutasya jīvam |
kasyāsmi putra iti tasya girā vimohaṃ
tyaktvā tvadarcanaividhau nṛpatiṃ nyayunīkta || 5 ||

stotraṃ ca mantramapi nāradato'tha labdhvā
 toṣāya śeṣavapuṣo nanu te tapasyan |
 vidyādhārādhipatitāṃ sa hi saptarātre
 labdhvāpyakuṅṭhamatiranvabhajadbhavantaṃ || 6 ||

tasmai mṛṇāladhavalena sahasraśīrṣṇā
 rūpeṇa baddhanutisiddhagaṇāvṛtena |
 prādurbhavannacirato nutibhiḥ prasanno
 datvā'tmatattvamanuḡṛhya tirodadhātha || 7 ||

tvadbhaktamauliratha so'pi ca lakṣalakṣaṃ
 varṣāṇi harṣulamanā bhuvaneṣu kāmam |
 saṅgāpayan guṇagaṇaṃ tava sundarībhiḥ
 saṅgātirekarahito lalitaṃ cacāra || 8 ||

atyantasaṅgavilayāya bhavatpraṇunno
 nūnaṃ sa rūpyagirimāpya mahatsamāje |
 niśśaṅkamaṅkakṛtavallabhamaṅgajāriṃ
 taṃ śaṅkaraṃ parihasannumayābhiśepe || 9 ||

nissambhramastvayamayācitaśāpamokṣo
 vṛtrāsuratvamupagamyā surendrayodhī |
 bhaktyātmatattvakathanaiḥ samare vicitraṃ
 śatrorapi bhramamapāsya gataḥ padaṃ te || 10 ||

tvatsevanena ditirindravadhodyatā'pi
 tānpratryutendrasuhrdo maruto'bhilebhe |
 duṣṭāśaye'pi śubhadaiva bhavanniṣevā
 tattādrśastvamava māṃ pavanālayeśa || 11 ||
